

Søtt og leskiligt

Tær báðar Jóhanna á Tjaldræfløtti og Elisabeth Akursmørk, ið seinnu árin hava ríkað okkum við bestsella-matgerðar-bøkurnar lætt & leskiligt I og II geva nú upp til jóla út nýggja bók.

Har fyrru bøkurnar royndu at vísa á heilsugóðan, men samstundis spennandi og vælsmakandi mat, sleppa vit nú í Søtt & leskiligtum at njóta næstan uttan fyrilit.

Rithøvundarnir eru væl útbúnir innan føðslu og fara nú at vísa síni kynstur í søta lívinum við 84 ymiskum uppskriftum uppá m.a bakstur við gerdeiggi, smákøkum, skuffukøkum, rómakøkum, flógvum køkum og tertum, marsipan og annað gott.

Bókin hevur sera vakrar og

innbjóðandi myndir, ið hin dugnaligi fotografurin Finnur Justinussen hevur tikið.

Í innganginum til Søtt & leskiligt skriva tær báðar:

Tann søti bitin er partur av matmentanini hjá flestu fólksløgum. Longu við móður-mjólkini fær menniskjan smakkin av tí søta, sum ímyndar tað tryggja, góða og leskiliga.

Tann søti bitin verður í okkara mentan nýttur, tá ið hátíðarhald eru, men verður eisini í alt størri mun nýttur sum leskibiti til hugnaløtur saman við vinum og kenningum.

Fyrimunurin við at gera sín egna leskibita er, at tú veistt akkurat, hvat tilfar er í, og hvussu hann er gjørdur. Tilvitanin um hetta hevur alt størri týdning í nútíðar-

samfelagnum.

Henda bókin er ætlað at vera íblástur til serligar løtur, føðingardagar, høgtíðir, veitslur og annað. Í bókini finnur tú 84 góðar og leskiligar uppskriftir. Uppskriftir eru millum annað til lagkakur, rullukakur, dessertir, ísar, smákakur og bakstur úr gerdeiggi. Umframt uppskriftir

eru eisini góð bakiráð og mál og vekt.

Harumframt eru hugskot til høgtíðir og merkisdagar umframt barnaføðingardagar; eisini hava vit triggjar uppskriftir upp á væl smakkandi kaffi.

Sum í undanfarnu bókum hava vit lagt okkum eftir at gera

uppskriftir, sum eru lættar at fara undir, og úr tilfari, sum er algongt hjá teimum flestu.

mortan@hamrabyrg



Jóhanna á Tjaldræfløtti

Føðslu- og húsarhaldsfrøðingur og kliniskur dietistur
 Prógv frá Suhrs Seminarium í Keypmannahavn í 1991
 Hevur starvast sum lærari á kokkaskeiðnum hjá Klaksvíkar Sjómannsskúla, undirvíst í heimaræktini og lærari á Húsarhaldsskúla Føroya
 Starvast sum kliniskur dietistur á Klaksvíkar Sjúkrahúsi, diabetes ambulatorið
 Starvast sum leiðari á Húsarhaldsskúla Føroya síðani november 1994
 Fyrilestrar- og skeiðshaldari
 Prógv sum kliniskur dietistur 2005

Elisabeth Akursmørk

Økonoma og life-business coach
 Prógv frá Økonomaskúlanum í Keypmannahavn í 1994
 Hevur starvast sum økonomaassistentur á Landssjúkrahúsinum og Klaksvíkar Sjúkrahúsi og undirvíst á Føroya Sjúkrasystaskúla
 Hevur starvast sum lærari á Húsarhaldsskúla Føroya 1995-2007
 Leiðari frá august 2004-2005
 Prógv sum life-business coach 2005
 Hevur starvast sum life-business coach síðani 2005
 Hevur starvast sum lærari á Føroya Lærarskúla 2006-2007
 Fyrilestrar- og skeiðshaldari
 Starvast sum deildarleiðari á vistarheiminum Østervang í Tranbjerg